

ምዕራፍ 1

ፆፅ በሚባል አገር ስሙ ኢዮብ የተባለ አንድ ሰው ነበረ፤ ያም ሰው ፍጹምና ቅን፤ እግዚአብሔርንም የሚፈራ፤ ከከፋትም የራቀ ነበረ።

2 ፤ ሰባትም ወንዶች ሦስትም ሴቶች ልጆች ተወልደውለት ነበር።

3 ፤ ሀብቱም ሰባት ሺህ በነች፤ ሦስት ሺህም ግመሎች፤ አምስት መቶም ጥማድ በሬ፤ አምስት መቶም እንስት አህዮች ነበረ፤ እጅግ ብዙም ባሪያዎች ነበሩት፤ ያም ሰው በምሥራቅ ካሉ ሰዎች ሁሉ ይልቅ ታላቅ ነበረ።

4 ፤ ወንዶች ልጆቹም ሄደው በየተራ በያንዳንዳቸው ቤት ግብዣ ያደርጉ ነበር፤ ሦስቱ እንቶቻቸውም ከእነርሱ ጋር ይበሉና ይጠጡ ዘንድ እነርሱ ልከው ይጠሩአቸው ነበር።

5 ፤ የግብዣውም ቀኖች ባለፉ ጊዜ ኢዮብ፡ ምናልባት ልጆቼ በድለው፤ እግዚአብሔርንም በልባቸው ሰድበው ይሆናል ብሎ ይልክና ይቀድሳቸው ነበር፤ ኢዮብም ማልዶ ተነሣ፤ እንደ ቊጥራቸውም ሁሉ የሚቃጠል መሥዋዕት አቀረበ። እንዲህ ኢዮብ ሁልጊዜ ያደርግ ነበር።

6 ፤ ከዕለታት አንድ ቀን እንዲህ ሆነ፤ የአምላክ ልጆች በእግዚአብሔር ፊት ለመቆም መጡ፤ ሰይጣንም ደግሞ በመካከላቸው መጣ።

7 ፤ እግዚአብሔርም ሰይጣንን፡ ከወዴት መጣህ? አለው። ሰይጣንም፡ ምድርን ሁሉ ዞርሁአት፤ በእርስዎም ተመላለስሁ ብሎ ለእግዚአብሔር መለሰ።

8 ፤ እግዚአብሔርም ሰይጣንን፡ በውኑ ባሪያዬን ኢዮብን ተመለከትኸውን? በምድር ላይ እንደ እርሱ ፍጹምና ቅን፤ እግዚአብሔርንም የሚፈራ፤ ከከፋትም የራቀ ሰው የለም አለው።

9 ፤ ሰይጣንም ለእግዚአብሔር እንዲህ ብሎ መለሰለት፡ በውኑ ኢዮብ እግዚአብሔርን የሚፈራ በከንቱ ነውን?

10 ፤ እርሱንና ቤቱን በዙሪያውም ያሉትን ሁሉ አላጠርህለትምን? የእጁን ሥራ ባርከህለታል፤ ከብቱም በምድር ላይ በዝቶአል።

11 ፤ ነገር ግን እጅህን ዘርግተህ ያለውን ሁሉ ዳብስ፤ በእውነት በፊትህ ይሰድብሃል።

12 ፤ እግዚአብሔርም ሰይጣንን፡ እነሆ ለእርሱ ያለው ሁሉ በእጅህ ነው፤ ነገር ግን በእርሱ ላይ እጅህን አትዘርጋ አለው። ሰይጣንም ከእግዚአብሔር ፊት ወጣ።

13 ፤ አንድ ቀንም እንዲህ ሆነ፤ የኢዮብ ወንዶችና ሴቶች ልጆች በታላቅ ወንድማቸው ቤት ይበሉና የወይን ጠጅ ይጠጡ ነበር።

14 ፤ መልክተኛም ወደ ኢዮብ መጥቶ፡ በሬዎች እርሻ ያርሱ፤ በአጠገባቸውም አህዮች ይሰማሩ ነበር፤

15 ፤ የሳባም ሰዎች አደጋ ጣሉ፤ ወሰዱአቸውም፤ ብላቴኖቹንም በሰይፍ ስለት ገደሉ፤ እኔም እነግርህ ዘንድ ብቻዬን አመለጥሁ አለው።

16 ፤ እርሱም ገና ሲናገር ሌላ መጥቶ፡ የእግዚአብሔር እሳት ከሰማይ ወደቀች፤ በጎቹንም አቃጠለች፤ ጠባቂዎችንም በላች፤ እኔም እነግርህ ዘንድ ብቻዬን አመለጥሁ አለው።

17 ፤ እርሱም ገና ሲናገር ሌላ መጥቶ፡ ከለዳውያን በሦስት ረድፍ ተከፍለው በግመሎች ላይ አደጋ ጣሉ፤ ወሰዱአቸውም፤ ብላቴኖቹንም በሰይፍ ስለት ገደሉ፤ እኔም እነግርህ ዘንድ ብቻዬን አመለጥሁ አለው።

18 ፤ እርሱም ገና ሲናገር ሌላ መጥቶ፡ ወንዶችና ሴቶች ልጆችህ በታላቅ ወንድማቸው ቤት ይበሉና የወይን ጠጅ ይጠጡ ነበር፤

19 ፤ እነሆም፤ ዐውሎ ነፋስ ከምድረ በዳ መጥቶ የቤቱን አራቱን ማዕዘን መታው፤ በብላቴኖቹም ላይ ወደቀ፤ ሞቱም፤ እኔም እነግርህ ዘንድ ብቻዬን አመለጥሁ አለው።

20 ፤ ኢዮብም ተነሣ መጐናጸፊያውንም ቀደደ፤ ራሱንም ተላጩ፤ በምድርም ላይ ተደፍቶ ሰገደ፤

21 ፤ እንዲህም አለ፡ ራቁቴን ከእናቴ ማኅፀን ወጥቻለሁ፤ ራቁቴንም ወደዚያ እመለሳለሁ፤ እግዚአብሔር ሰጠ፤ እግዚአብሔርም ነሣ፤ የእግዚአብሔር ስም የተባረከ ይሁን።

22 ፤ በዚህ ሁሉ ኢዮብ አልበደለም፤ ለእግዚአብሔርም ስንፍናን አልሰጠም።